



రేపు రసకలలు..

బిడ్డాపురపు జగన్నాథరావు

ఐరవై నిమిషాలనించి ప్రకాశరావు ఆనందంలో, చిరకాలంనించి పెరుగు
 సరోజినిని గురించి చెప్తున్నాడు. తోన్న స్నేహితుడిగా నా దగ్గర ఉన్న
 పాతిక ఇప్పుడే విడిచిన వయసులో, చనువుతో, ఈ ఆమ్మాయి అనుకోకుండా
 కొత్తగా మంచి ఉద్యోగం దొరికిన అతన్ని జీవితాంతం భాగస్వామిగా స్వీక

రించిన విషయం ఆతను విపులంగా నాతో చెప్పడంలో ఆశ్చర్యం ఏం లేదు.

“ప్రతి చిన్న విషయానికీ నొచ్చుకుంటుంది - ఎంతో సెన్సిటివ్ గర్ల్ ... కిందటివారం ఆమె బర్త్ డే పార్టీకి పన్నెండు నిమిషాలు ఆలశ్యంగా వెడితే, ఆమెకి కన్నీళ్ళవర్షం తం ఐంది...”

ఎవరికీ చెప్పకోలేని నా జీవితంలోని కొన్ని సంఘటనల్లోని రహస్యాలు ఆతనికి తెలికపోవడంకూడా ఆశ్చర్యంలేదు. దెబ్బతిన్న మనస్సుకి తన సంభాషణ ఎలాంటి జ్ఞాపకాలు తెస్తున్నాయో, ప్రణయంలో అనుభవం లేకుండానే సఫలక పొందిన ఆనందంలో ప్రకాశరావు ఏమిటి గమనించగలడు? ఆతనికి, నాకూ వయస్సులో వ్యత్యాసం తక్కువే అయినా, అనుభవంలో ఎంతో తేడా ఉంది. బాధ పడినది, హృదయంలో ఉన్న మార్దవం ముత్యాలలాగ గట్టిపడి ఆ బాధ ఇంక తెలియకుండా ఆయిపోయింది నాకు. వేడితగలకుండా, వెచ్చ వెచ్చగానే, సుఖంగా, ఆనందగా గమ్యస్థానం చేడుకున్న సంతోషంలో మరీ మార్దవం ఐపోయింది ఆతనిమనస్సు.

“...సిగరెట్లు కాల్చిస్తే ఊయో, కాస్పరో వొస్తుందని మహాభయం పెచ్చిపిల్లకి... దేనికి కన్నీరుపెట్టని సరోజిని ఆ ఒక్కవిషయంలోనూ మాత్రం ఆత్మత దాచుకోలేకపోయింది....”

బ్రదర్ : ఇది అపురూపంకాదు; సృష్టి

ప్రారంభించాక నీ విషయంలో మాత్రమే తల ఎక్కుతున్న విచిత్రంకాదిది ...

పాదదాసిగా కలల్లో కనిపించి, భాగస్వామిగా దగ్గరికి వచ్చి, భార్యగా జీవితంలో ప్రవేశించి యజమానిగా నిన్ను సుఖపెట్టే శిల్పంలో ఇది గతికప్పని సూత్రం అని ఎలాగ చెప్పేది?

“అందుకే సినీమాలూ చూడం మానేశావా?” అన్నాను దాచుకోలేని చిరునవ్వుతో. వారానికి మూడు సినీమాలూ మాసే ప్రకాశరావు ఈ మధ్య బ్రతిమాలినా సినీమాలకి రావడంలేదు - ముఖ్యంగా ఆమెరికన్ సినిమాలైతే.

“నువ్వెంత చెప్పు, జగన్ ! ఆసలు సినీమాలే మరీ ఆసహ్యం ఐపోయాయి - అందులో ఇంగ్లీషుని మరీ... కళ్ళతో పాటు మనస్సునీ పాడుచేసేస్తాయి.”

“ఆ మాట సరోజిని చెప్పిందా?”

“ఛా! ఆ అమ్మాయి అలాటిదికాదు... నువ్వు...”

ప్రకాశరావు ఆగిపోయాడు కొంచెం సందేహంతో.

“చెప్పు బ్రదర్! - నేను...?” అన్నాను సానునయంగా - నా చిరునవ్వు నేను ఎదురుచూస్తోన్నమాట నాలోకలిగించిన భావాలని దాచగలదనే విశ్వాసంతో.

“నువ్వు - సినీకవి” అన్నాడు ప్రకాశరావు.

అబద్ధం కోపం తెప్పిస్తుంది. నిజం - ఇలాటిది - బాధకలిగిస్తుంది.

గురింటా, రూపంలా నభార్య ఆమెకే సాటి!
 గుంకం కాలాల్లా మనా పు?

అట్టే నాకేం అక్కర్లే.
 అంటూ
 ఆమెకే
 కాలి!



నా చిరునవ్వుని పెద్దదిచేసి రెండు దాచుకున్నాను. ఆత నన్నది విజం - కాని, అతనే నమ్మడు.

నాతో అతనూ నవ్వేడు.

“సరోజినికి ఆరకం సి నీ మా లు అంటే వివరీతమైన అసహ్యం” అన్నాడు మళ్ళీ తనలోకాల చల్లదనాల్లోకి జారు కుంటూ, ప్రకాశరావు.

“ఇప్పుడు నీకూ సి నీమా అంటే...”

“వివరీతమైన అసహ్యంలేదు బ్రదర్! కాని, అమెదీ నాదీ ఆ విషయంలో అభి రుచి ఒక్కచే...”

“గుడ్!” అన్నాను.

“ను వెళ్లిని చెప్ప - కార్యాభర్త లుగా జీవించడం అనుకున్న వాళ్ళకి అభి రుచులు ఒకటిగా ఉండాలి. ఎం?” అన్నాడు ఆశగా, ప్రకాశరావు.

నీరసంగా, “అవును - నా మాటలు లక్ష్యపెట్టకు. ఆపన్నీ హాస్యంగా ఆన్నవి” అన్నాను. ఆ విషయం చర్చించాలని కాదు. కారణం ఎప్పుడో జరిగిన ఒక విషయం జ్ఞాపకం చేసుకోవటం నాకు మరి ఇష్టంలేదు. కో పం, పిరికితనం కలిసిన ఒక ప్రవర్తనలో జరిగిన ఆ ఉదంతం మరిచిపోయే ప్రయత్నం ఎంతో చేశాను.

ప్రకాశరావు మరేదైనా విషయం గురించి మాట్లాడితే బాగుండును...

కాని అతను హఠాత్తుగా వాచీ చూసు కుని, కుర్చీలోంచి ఒక్కసారి లేచి, “చైమయింది బ్రదర్! పోస్టాఫీసుకి వెళ్ళివస్తాను. సరోజిని ఉత్తరం రావాలి,” అంటూ త్వరత్వరగా వెళ్ళిపోయేడు.

అప్పుడే వచ్చిన ఇంట్లోపేట్ వీక్లీ

కాగితాల తిరగెయ్యడం మొదలుపెట్టేను - ప్రకాశరావుని గురించి జాలిపదాలో, అసూయపదాలో నిర్ధారణ చేసుకోలేక.

నూతన వధూపరుల చిత్రాల్లో హలాత్తుగా కనిపించింది ఆమె చిత్రం ... హృదయం ఒక్కసారి ఆగినంత పని చేసింది ఆళ్ళర్యంతో. కిందని పేరు చదివేను. ఆవును - ఆమె నిజంగా రాధ ...

* * *

రెండేళ్ళయింది నేను రాధని కలుసుకుని. అప్పటికి కలకత్తా వచ్చి మూడేళ్ళైపోయింది. ఆమహానగరంలో కాలం ఎంతో చక్కగా గడిచిపోతూన్నా, దక్షిణదేశం రావాలని అనిపించడం ప్రారంభించింది.

ఆ రోజుల్లో తరుచుమాయ నా ఇంటికి వస్తూ ఉండేది. ఆమె వచ్చినప్పుడల్లా రసగుల్లా, పెసరట్ కావాలనేది. రసగుల్లామీద ప్రభుత్వం యుద్ధం ప్రకటించడాన్ని రిజెంట్ పార్కు దగ్గరికి వెడితే కాచి అవి చొరికేవికాదు. కాని, అంత దూరం డ్రైవ్ చెయ్యడం ఆమెకోసం పెద్దకష్టంగా అనిపించేదికాదు. స్నేహితురాలిగా, ఆప్యాయతలో అంతగా ముంచేది మాయ.

ఒక రోజు - నాకు ఆ రోజు ఇప్పటికీ నిన్నలాగ ఉంటుంది - బాగా వర్షం పడింది. నేను ఆఫీసునించి ఇంటికి వెళ్ళే ప్రయత్నంలో లేవబోతోంటే మాయ

టెలిఫోన్ చేసింది - ఆ సాయంత్రం వస్తున్నానని చెప్పడానికి.

ఆఫీసునించి ఇంటికి వెళ్ళకుండానే తిన్నగా రిజెంట్ పార్కుకి వెళ్ళేను. ఉదయం బాగా వర్షంకురిసి ఉండేమో, చాలాచోట్ల వర్షపునీరు కొంచెం కొంచెం ఇంకా రోడ్లమీదా, ట్రామ్ రైన్లమీదా కనిపిస్తునే ఉంది.

నేను మాధురి - అది ఆ స్వీట్ షాప్ పేరు - చేరుకునేసరికి ఆరుదగ్గర కావొచ్చింది. వర్షం మూలాన కాబోయి, ఆక్కడ ఆట్టేమంది లేదు.

“రసగోలా కావాలి” అన్నాను.

దుకాణదారు కొంచెం సందేహంగా, “ఎన్నోలేవు-ఈ రోజు వర్షంమూలాన సరుకులురాక వస్తువులు తయారుకాలేదు. మీ తెన్ని కావాలి?” అన్నాడు.


“కనీసం ఒకడజను...”

అతను ఒకకుండలో వెతికి, “పదే ఉన్నాయి...” అన్నాడు.

“సరే” నన్నాను.

కుల్లడీలోవేసి మీదని ఆకుతోకట్టి నాకిచ్చేడు దుకాణదారు. నేను డబ్బుతీసే లోపున రాధ వొచ్చింది లోపలికి.

అందంగా, ఆర్ధ్రంగా మాధుర్యం విరజలుతూ హృదయాలని కట్టిపడేసే కళ్ళు ఎన్నోవొందలు చూశాక కొంత స్థిరపడ్డాను - అప్పటిదాకా అలాగ అనుకున్నాను. రాధని చూస్తునే మనస్సు విపరీతంగా చలించిపోయింది - అవయ



వాలలో చలనమేలేకుండా పోయింది. ఆమెది కేవలం సౌందర్యం కాదు. సర్వంగాలనీ అతిక్రమించి చల్లగా, వెచ్చగా, అతిసున్నితంగా, షహాబలంతో అదృశ్యంగానే మనిషిని లొంగదీసుకునే కత్తి అది.

ఆమె రసగోలాలు కొనడానికి వచ్చింది. తియ్యటి ఆకంఠస్వరం ఆమె పరిపూర్ణతకే మెరుగులు పెడుతుంది.

సరుకులేదని విని, బాలా బాధపడ్డాను. ఈ విలాసినికి లేదని చెప్పే నీచత్వం వాడిలో ఎలా రాగలిగింది? కాని, నిస్సందేహంగా మాటలతో, చేతుల్తో, దుకాణదారు ఆ విషయమే చెప్తున్నాడు.

క్షణమాత్రం ఆమెలో లీనం అయిపోయిన నేను మళ్ళీ ఎదురుగా జరుగు

తున్న వాస్తవంతో మళ్ళీ ప్రపంచం లోకి ఒచ్చాను. దబ్బు ఇస్తూ నా పేకెట్ తీసుకోబోయాను.

“అమ్మ జన్మదినం ఇవేక. రసగోలాలేకుండా ఎలాగ?”

ఎవర్నీ ఉద్దేశించకుండా సున్నితంగా వాపోయింది ఆమె.

హఠాత్తుగా బయట వర్షం ప్రారంభించింది.

“బదారై నా లేవా?”

నీరసంగా మళ్ళీ అడుగుతోంది.

“లేవు. ఉన్నవి ఆయన కిచ్చేశాను” అంటున్నాడు దుకాణదారు, నా చిల్లర లెక్కపెనుకూ.

“నే నెప్పుడూ ఇక్కడే అన్నీ కొంటాను...”

“ఆయన అలాగే!”

దుకాణంలోకి వర్షపుజలు వొస్తుంటే కిటికీ మూసి, గదిలో రెండోదీపం వెలిగించాడు అతను.

“ఎం చేసేది ?...”

ఆమె దుకాణపు గజాపెట్టెలో ఉన్న కొద్ది మిఠాయిల వొంక అనిష్టంగా చూసింది. సందేషకూడా లేదు ఎక్కడా. రసగోలాతోబాటు సందేషకూడా శత్రు వర్గంలో చేర్చబడింది.

నిస్సృహగా ఆమె బయటికి నడవబోయింది. “అరే! వర్షం పడుతోంది. బస్కూడా దొరకదు” అంది.

ఎంత ప్రయత్నించినా నేను ఊరుకోలేకపోయాను. ఇంత చిన్న కాలంలో ఇన్నిబాధలు పడే అర్హత ఆమెకిలేదు.

“నా కారు ఉంది. ఎక్కడికి వెళ్ళాలి మీరు ?” అన్నాను.

“భవానీపూర్ ... కావి. మీకు శ్రమ ఇవ్వాలనిలేదు.” అంది ఆమె.

“శ్రమ ఏలేదు. పదండి” అన్నాను.

“మీ రెక్కడికి వెళ్ళాలి ?”

“బాలీగంజ్ ...”

ఏదో అనబోయి ఆమె అగిపోయి, నా వెనకాలే వచ్చింది. నేను కారు తలుపులు తీసేలోగా కొంచెం తడిసేను. ఆమెకూడా కొంచెం తడిసింది. వర్షం చాలా ఉధృతంగా వుంది.

అప్పుడే రోడ్డుమీద బాగా నీరు నిలిచిపోయింది. నెమ్మదిగా కారు వెనక్కి తిప్పి రోడ్డు పట్టాను.

“మీ పేరేమిటి ?” అంది హఠాత్తుగా ఆమె. నా ఆలోచనలు ముందరి రోడ్ మీద ఉన్నాయి.

చెప్పేను.

“నా పేరు రాధ” అంది.

“చక్కటి పేరు” అన్నాను.

రాధ నవ్వింది.

“మీ రలాగ అంటారని అనుకున్నాను!” అంది.

ఆమె సాన్నిహిత్యం వెన్నెలవర్షం లాగ ఉక్కిరిబిక్కిరి చేస్తోంది. ఇంద్రియాలు వేటికవి ఉద్రేకంగా నన్ను బాధిస్తున్నాయి. బయట వర్షం-డ్రైవింగ్ కష్టంగా ఉంది. రోడ్డుమీద బస్సులూ, ట్రాములూ నడవకపోయినా.

విండ్రోపీల్డమీద నీళ్ళు అనంతంగా నదులాగ ప్రవహిస్తున్నాయి. వైపర్స్ శక్తికొద్దీ కుభ్రంచేసినా, లోపల గాలి లేక అడ్డంబిండా తెల్లటి పూత మాటి మాటికీ కుభ్రం చెయ్యాలి వుంటోంది.

“ఆ పని నేను చేస్తాను” అంది రాధ.

రుమాలు ఇచ్చేను.

భవానీపూర్ చేరేసరికి నలభై నిమిషాలు పట్టింది. ఆమె ఇల్లు చూపింది. కారు అగగానే, “ధన్యవాదాలు - మీరు సహాయం చెయ్యకపోతే ఏమానో!” అంది.

ఆమె దిగి వెళ్ళిపోతుండనే విషయం ఒక్కసారి నన్ను కృంగదీసింది.



ఈ సంతే అయిదు నిమిషాల్లో ఆమె ఎంతో సౌత స్నేహితురాలై పోయింది.

ఆమె దిగబోతుంటే చెయ్యిపట్టుకుని ఆసేను. ఆమె చెయ్యి విడిపించుకోకుండా కొంచెం ఆశ్చర్యంగా "ఏమిటి?" అంది.

"రసగోలా - మీరు పట్టుకెళ్ళండి."

"మీకు ?"

"అంత ఆవసరం లేదు..."

"మీకు స్వేచ్ఛ అంత ఇష్టంకాదా?"

"చాలాచాలా ఇష్టం...కానీ, మీరు అవి తీసుకుంటే ఇంకా తియ్యగా ఉంటుంది."

నవ్వి, "బాగా మాట్లాడతారు మీరు!" అంది రాధ.

ఆ కాంప్లెమెంట్ ఎంత సంతోషం తెచ్చిందో ఇప్పటికీ మరచిపోను నేను.

"అవి తీసుకోండి," అన్నాను.

"థేంక్స్..." అని పర్సనల్ తీసుకోడానికి చెయ్యి వొదిలించుకోబోయింది.

“అదేం పీల్లేదు. మీ ఆమ్మగారి జన్మ దినానికి నా కుభాకాంక్షలతో...”

ఏదో అర్థం ఆ యి నట్టు చూసి, “మరయితే... ఒక్క షరతు” అంది రాధ.

“ఏమిటి?” అన్నాను. ఆమె చెయ్యి ఎంతో మెత్తగా, వెచ్చగా ఉంది.

“లోపలికి ఒచ్చి టీ తాగండి.”

అలాగ పరిచయం అయింది రాధ. ఆమె రిజెంట్ పార్క్ దగ్గర ఏదో ఆఫీసులో పని చేస్తూవుండేది. రెండుమూడు నెలలు ప్రతిరోజూ ఆమెని కలుసుకుంటూ వుండేవాణ్ణి. ఆస్పడు జీవితం అంతా ఆమెకోసం ఎదురుచూడడం, రోజంతా సాయంత్రంకోసం కలలు.

ఆమె కేవలం దైహికంగానే నన్నా కర్షించిందేమోనని నాకు సందేహం ముందర వచ్చినమాట నిజమే. కాని, ఆత్మ పరీక్ష చేసుకున్నాక ఆమె వ్యక్తిత్వం, ఆమెలోని అనేక విషయాలు నన్నాకర్షించాయని గ్రహించ గలిగాను. ఆమెతో నా స్నేహం ఒక సాయంత్రపు వెన్నెలవర్షంకాదు, ఆమె నాకు గృహిణిగాకావాలి. ఆమె పరిపూర్ణత నాకూ శాశ్వతంగా, దగ్గరగా కావాలి. ఆమె నాకు కావాలి.

ఆ నిర్ణయానికి త్వరలోనే వచ్చేను కాని, తొందరలో పనులు చేసే స్వభావం కాదు నాది. సృష్టిలో నిజంగా పూర్ణత్వం చెందిన మానవుడు లేడని నా నమ్మకం.

ఆమె అంతా కాంతిలాగ నా కళ్ళకి కనిపించినా, ఆ కాంతికి అవతల దాచుకున్న చీకట్లని చూసి మరి నిర్ణయించుకోవాలని నా నమ్మకం. హఠాత్తుగా ఇలాటి మచ్చలు చూడడంకన్న వాటి ఉనికిని అంగీకరించడం మంచిదని నా నిర్ణయం.

అందుకే ప్రచండంగా నన్ను ముంచెత్తుతోన్న ఈ వ్యామోహపు కెరటాల్లో మునిగిపోకుండా జాగ్రత్త తీసుకున్నాను. హఠాత్తుగా నన్ను జయించడానికి రాధ ప్రయత్నించిందని కాదు. ఆమె సాన్నిధ్యమే అలాటి ప్రభావం కలది.

ముందర రాధ నా సిగరెట్స్ మీద దాడితీసింది.

“మగవారైదుకు సిగరెట్ కాలు స్టారో అర్థంకాదు” అంది.

“తప్పేమిటి?” అన్నాను.

“వాసన ఆకుచి” అంది రాధ.

నాకు కోపం వచ్చేలోపుర రాధ నా కళ్ళల్లోకి చూసి లోపలి కోసాన్ని చల్లగా హరించేసింది. “నీ ఆరోగ్యం పాడైతే నాకు బ్రతుకెలాగ? నాకోసం మానెయ్యివా?” అంది.

ఆమెని కాదనే శక్తి ఎక్కడిది?

నేను ఓడిపోయాననే చిన్నతనాన్ని నానుంచి దాచింది రాధ. కాని, ఆమెలో ఒకటయినా చీకటికెర చూడగలగడం నాకు సంతృప్తిని ఇచ్చింది. ఆమె నూనవులకి మరి దూరంగా లేదు.

ఒక సాయంత్రం లేక్స్ కి వెళ్ళేం. పికాడుగా నడుస్తూంటే "అదివారం డైమండ్ హార్సరుకి వెడదాం" అంది రాధ.

"సారీ - ఆ రోజు బ్రిడ్జి అడదానికి మాట ఇచ్చేను," అన్నాను.

చిన్నబుచ్చుకుని, "పేకాట అంత మంచి అలవాటు కాదు" అంది రాధ.

నేను అగిపోయాను. ఈమాట నాకేం నచ్చలేదు.

"నేను ఆదేది జూదంకాదు రాధా!" అన్నాను.

"అవును. జూదం అయితే నువ్వు ఆడవు" అంది రాధ.

"నీ కెలాగ తెలుసు?"

"సిల్లీ! నాకు నిన్ను గురించి తెలుసును, చెడు అలవాట్లు లేవు నీకు."

"నీ కన్నీ తెలీవు"

నవ్వాలు చేస్తున్నట్టుచూసి, "నాకన్నీ తెలుసును" అంది రాధ.

ఈసారి నీడలు బాగా కనిపించాయి. నేను ఓడిపోదలుచుకోలేదు. కానీ, ఆ క్షణంలోనే మా ఆత్యంత సాన్నిహిత్యం తగ్గడం ప్రారంభించింది.

మరికొన్ని చిన్నచిన్న విషయాలు క్రమంగా మాయిద్దరిమధ్యా దూరాన్ని ఎక్కువచేశాయి. అవన్నీ జ్ఞాపకంలేవు.

కానీ, మా మధ్య విముఖత తెచ్చిన సంఘటన ప్రతినెకనూ నా జ్ఞాపకాల్లో నిలిచిపోయింది.

ఆ రోజూ చిన్నవర్షం పడుతూంది. "మాధురికి తీసికెళ్ళు" అంది రాధ.

వెళ్ళేము. ఆమె స్వీట్స్ తింటూంది. నేను సమోసా తింటున్నాను.

"సందేష్ తిను" అంది రాధ.

"వొద్దు - నాకు స్వీట్స్ అంత ఇష్టం లేదు," అన్నాను.

బాధగా, కొంచెం కోపంగా, నావొంక చూసి, "నీకు అబద్ధాలాడడం బాగా వొచ్చును," అంది.

నే నేం అనలేదు. ఒక్క అబద్ధం మాత్రమే ఆడేనని ఆమెకి చెప్పి ఏం ప్రయోజనం?

"మరి, ఇక్కడి స్వీట్స్ ఎందుకు కొంటావు?"

"ఒక ఫ్రెండ్ కోసం."

"ఎవ రావిడ?"

"మాయ."

"ఎలాగ ఉంటుంది?"

"బాగానే వుంటుంది."

"నీ కెలాగ తెలుసును?"

"ఒకసారి పార్టీ ఏదో జరిగితే ఆక్కడ పరిచయం అయింది"

"నీ ఇంటికి తరచువస్తుందా?"

"బుద్ధి వుట్టినప్పుడల్లా."

"ఆమెకి పెళ్ళి అయిందా?"

"ఆ..."

"మరి?"

ఆశ్చర్యంగా చూశాను.

"ఏమిటి, మరి?" అన్నాను.

“అయన ఏమీ అనడా ?”

“ఎందుకని?”

“అలాగ వదేవదే నీ ఇంటికి ఒస్తే”

తాగుతున్న టీ చేబిల్ మీద పెట్టి రాధ ముఖంలోకి పరీక్షగా చూశాను.

“నీ ఆలోచనలు బాగులేవు రాధా !”

అన్నాను. లోపల ప్రజ్వరిల్లుతోన్న కోపం జీర నా గొంతుకలోకి వొచ్చి ఉండాలి.

“నీ పనుల్లాగే, జగన్ !”

నా కోపాన్ని ఎలాగ ఆపుకున్నానో నా కిప్పటికీ ఆశ్చర్యమే. ఈమెతో నా ప్రణయాన్ని ఆశీర్వదించి, తల్లిలాగ సంతోషపడ్డ మాయ ఒక్కసారి నన్ను ఎక్కడినిండో ఆపి ఉంటుంది.

రెండునిమిషాలు మాట్లాడలేదు నేను. కోపం కొంచెం తగ్గకలేచి, “వద - పోదాం.” అన్నాను. అదే మా చివరి సమాగమం అని నాకు తెలుసు అప్పటికి.

“నువ్వు వెళ్లు”

“ఇంటిదగ్గర వాదలనీ”

“బస్సు ఉంది.”

నేను వెళ్ళిపోయాను.

తరవాత ఆ సాయంత్రం ఏం జరిగిందో నాకు జ్ఞాపకంలేదు - రాత్రి ఎప్పుడో మాయ నన్ను అన్నంతినమని బలవంతం చేయడంతప్ప.

ఆ తరవాత మూడునెల్లు రాధని చూడలేదు. చాలాసార్లు ఆమె తెలిఫోన్ చేస్తుందనే ఆశతో ఫోన్ పక్క ఎదురు చూసేవాణ్ణి. కాని ఆమె జాడ లేదు.

ఆమెమీద ఎంతకోపం ఉన్నా, అది ద్వేషంగా ఎప్పుడూ మారలేదు. తాత్కాలికంగానైనా నా హృదయంతో హృదయం కలిపి స్పందించిన రాధ నా మనస్సుని ఎప్పుడూ వొదిలిపోలేదు. కాని ఆజేయంగా ఆమె నన్ను తనదగ్గరికి తీసుకోలేకపోయింది.

నాకు కలకత్తానించి ఆ రోజుల్లోనే ట్రాన్స్ఫర్ అయింది. ఒకసోమవారం సాయంత్రం మద్రాస్ మెయిల్ లో ప్రయాణం. ఆ ఆవివారం చివరిసారిగా ఆ మహానగరంలో అగమ్యంగా తిరగ సాగాను. వెయ్యిలోపాలూ, లక్ష బాధలూ ఉన్నా, ఆ నగరం అంటే నా కెంత ఆభిమానమో ఆ రోజు తెలిసింది.

సాయంత్రం టాతోంటే రిజెంట్ పార్క్ వేపు వెళ్ళేను. హతాత్తుగా మాధురి కనిపించింది. కారు పార్క్ చేసి లోపలికి వెళ్ళే ఆలోచనలోపడ్డాను. ఆ చివరి సాయంత్రం తరవాత మళ్ళీ ఆ పరిసరాలకైనా రాలేదు నేను. కాని ఈరోజు ఆ చోటునించి సెలవు తీసుకోవాలి.... లోపల లోపల నొప్పిలాగ ఏదో బాధ. అదుగు వేస్తోంటే ఎంతో ఆవేదన. మాధురికి దగ్గర పడ్డకొద్దీ నాకు రాధ మరీ దగ్గర పడింది.

లోపలికి వెళ్ళేను. చాలామంది ఉన్నారు. దుకాణదారు నన్ను చూసి పలకరిస్తూ, “చాలాకాలం అయింది, రాలేదే?” అన్నాడు.



నా మాట ఆతని కేం చెప్పను? ఇక్కడే నా జీవితంలో మధురాతి మధురమైసరోజూ, మరచిపోని దుఃఖం కలిగించిన రోజూ తెచ్చే జ్ఞాపకాలు నన్నక్కడికి రానివ్వ లేదని ఎలాగ చెప్పను?

ఫేమిలీస్కోసం ఉంచిన ఒకబూత్ లో నన్ను కూర్చోబెట్టి నా ఆర్డర్ తీసుకున్నాడు. కొంచెం ఆలశ్యం అవుతుంది - తాజాసరుకు తెస్తానని చెప్పి దుకాణదారు వెళ్ళిపోయాడు.

జ్ఞాపకాలన్నీ మేఘుల్లాగ ముసురు కుండున్నాయి. నా ఆనుభవాలకి కారణం ఏమిటి?

ఆమె రుచులువేరు - నా రుచులువేరు.

అందుకే ఇద్దరం కలుసుకోలేం.

పదివిమిషాల తరవాత తెరతీసి మళ్ళీ దుకాణదారు లోపలికివస్తూ, దరహా సంకో, "క్షమిస్తారనుకుంటాను. ఆమెకి ఇక్కడే సీటువుంది." అంటూ రాధని ప్రవేశపెట్టేడు.

క్షణికంగా ఆశ్చర్యంతో నిశ్చేష్టణ్ణుపోయాను. లేదనింబడేలోగా రాధ ఎదురుగా కూర్చుంది.

"హల్లో," అన్నాను.

ఆమె నావొంక ఒకసారిచూసి, తల వొంచుకుంది. "మీరు - ను వ్యక్తానికి ఎలాగ వచ్చావు?" అంది.

"నీలాగే!" అన్నాను.

అమె మనః పరిస్థితిని అర్థం చేసుకుని, జాలివడ్డాను. అమె ఏదో చెప్పబోతోంది. కాని, చెప్పలేకండా ఉంది. కొంచెం నేపు బోయాక తేరుకుంది.

“నేను - నే ఏక్కడికి రోజూ వస్తున్నాను...”

“నిజంగా?”

“అ...”

మా అర్ధర ప్రకారం స్వీట్లు, సావ రీస్, టీ వాచ్చాయి.

అమె ఆ చోటు? రోజూ రావడం గురించి ఆలోచిస్తూ ఎలాగో తినడం, టీ తాగడం ముగించాను. అంతకు ముందే అమెకూడా ముగించింది.

బిల్లు చెల్లించి బయటికి నడిచాను - రాధ నా వక్కనే. నన్ను తాకకుండా జాగ్రత్తపడుతూ నడుస్తుంది. అనుకో కుండా సంభవించిన ఈ సమాగమం పాతగాయాలని తిరిగి బయటికి తెస్తుందో, కొత్తగా మరో అధ్యాయం తీయిస్తుందో తెలియలేదు - అక్షణం కలవరం ఆలాటిది.

కారు తాళంతీసి అమెని ఎక్క మన్నాను.

“ఎక్కడికి?” అంది రాధ

భారంగా ఉన్న దుఃఖాన్నో. భావో ద్రేకాన్నో అమె కష్టంగా దామకుం టూన్న సంకతి బోధపడింది. కాని, నే నేం చేసే? అమెకి నాకూ సరిప డదు. ఆ అందం వెనకాల నాకు కావల

సిన అత్యసౌందర్యంలేదు. అది ఉంటే అమెని భరించలేక పోయేవాడివి. కానీ - అది లేకపోవడంతో ఆ మె ని నేను సహించలేక పోయాను.

“ఇంటిదగ్గర వాడులాను.”

“వాడు - నేను బస్ మీద పోతాను” అంది రాధ.

“ఏ ఇష్టం - కాని నీ దగ్గర సెలవు తీసుకోనీ ..” అన్నాను.

“ఏమిటది?”

“మెద్రాసు వెళ్ళి పోతున్నాను ట్రాన్స్పైరె...”

నీరసంగా కారుకి జేరబడింది రాధ. నా కెంతో జాలివేసింది. కాని, అమె నిలచి దూరమయ్యాక నేను సమీపానికే రాలేని మాధురికి అమె ప్రతి దినం వస్తు ఉండేదన్న విషయం మరిచి పోయేటంత జాలికాదు. మా మనస్తత్వాలలో ఉన్న విపరీత విభేదాలని చుర పించేంతకాదు.

“సారీ - నన్నింటిదగ్గర విడు”

రాధ కూర్చుంది. కారు అమె ఇంటికి చేరేదాకా అమె ఏమీ మాటలాడలేదు. దిగబోయేముందు, “ఏ రైల్వేలో వెడతావు?” అని అడిగింది.

“మంగళవారం, మెయిల్లో.”

“స్టేషన్లో కలుసుకుంటాను” అని, రాధ కారుడికి త్వరగా లోపలికి వెళ్ళి

- మా పాఠశాల వక్రప్రకృతి పాఠశాల
 మొదటి బహుముతి
 రెళ్లు పుస్తానని
 కాన్పూరికి చెబుటే
 మొలమ్మ సుఖం
 నోక్క అబ్బయ్య
 అన్నాడు.



పోయింది. నేను మాయ దగ్గరకి వెళ్ళి
 ఆ మిగిలిన సాయం త్రం ఎలాగో
 గడిపాను.

ఆ తరవాత రాధని చూడడంగాని,
 ఆమె ప్రసక్తి రావడంగాని జరగలేదు
 ఇవేక ప్రకాశరావు, ఈ పత్రికా ఆజ్ఞాప
 కాంన్నీ వళ్ళి తెచ్చేదాకా.

ఇవన్నీ హృదయాన్ని బాధపెట్టినా,
 రాధ విషయంలో నాకు పశ్చాత్తాపం
 లేదు, మా లోకాలు వేరు - విడిపోవడం
 కన్న శ్రేయస్కరం అయినదిలేదు.
 కాని నన్ను సిగ్గుపరిచినది నా పిరికి
 తనలో ఆమెకి ఆ మరనాడుకాక,
 మూడోనాడు బయలుదేరుతున్నట్టు చెప్ప

దమే. ఆ అసత్యం వన్నెంతో కలవర
 పెట్టింది రాధ అనవసరంగా స్టేషన్ కి
 వచ్చి ఉంటుందనికాదు. నా ప్రసర్తనలో
 ఆమెముందు నన్ను నేనే కించపరచు
 కున్నానని. ఆమె నా కన్న ఎంతో
 హుందాగా ప్రవర్తించిందే అని.

ముల్లులాగ ఆ పిరికి అబద్ధం ఉండే
 వుంటే గుచ్చుకుంటూ ఉంటుంది-ఇవేక
 లాగ.

* * *

ప్రకాశరావు వచ్చి "నీకూ ఉత్తరం
 ఒచ్చింది జగన్" అంటూ ఒక కవరు
 ఇచ్చేక. ఇండాకా ఖాళీచేసిన కుర్చీలో
 కూర్చుని నవోజిని ఉత్తరం అతను

చదువుకుంటూంటే నా ఉత్తరం నేను విప్పి, కింద సంతకంచూసి, ఆశ్చర్యపోయాను. రాధ ఉత్తరం రాసింది :

“జగన్ :

మనమధ్య ఏమీలేదు - ఒక జ్ఞాపకం తప్ప. అది నీకూనాకూ చివరి నిశ్వాసాల దాకా ఉంటుంది.

నువ్వు చేసినది మంచిదా, కాదా అన్నదానికి జవాబులేదు-కాని, నా జీవితం నేను జీవించాలి. అందుకే, గృహిణిగా రేపటినించి మరొకచోటికి వెళుతున్నాను.

ఈ కొత్తజన్మ ఎత్తేయిందు ఒక్కమాట నీతో చెప్పాలి. నువ్విక్కడినించి మెద్రాసు వెళ్ళేరోజున స్టేషన్ కి వస్తానని వాగ్దానం చేసి పిరికితనంలో రాలేకపోయాను. అందుకు ఊమావణ కోరుతున్నాను. నీతో నేను చేసిన వాగ్దాన భంగం అదొక్కటే :

ఎన్నో శుభాకాంక్షలు నీకు :

— రాధ.”

ఉత్తరం జాగ్రత్తగా మడిచి జేబులో

పెట్టుకున్నాను. ఇది నాకు సంతోషం కలిగించాలో, నా అహంకారానికి మరొక దెబ్బకొట్టాలో తెలియలేదు.

“జగన్ ! డికెన్స్ రాసిన పుస్తకం ఏదయినా ఉంటే ఇస్తావా ?” అని అడుగుతూ ప్రకాశరావు నన్ను ఆలోచనల్లోంచి ఇవతలకి తెచ్చాడు.

“బదారు ఉన్నాయి..” అని “ఆరే! నీకు డికెన్స్ ? పెర్రీమాసన్ ఒదిరే కావా ?” అన్నాను ఆశ్చర్యంగా.

“సరోజిని లిటరేచర్ స్టూడెంట్ కదా... ఆమె అభిరుచి కొంత తెలిసివుంటే మంచిదని నేనే రాశాను ఏం పుస్తకాలు చదవమంటావని... వైవాహిక జీవితంలో ఇద్దరికీ ఇలాటివాటిలో సామరస్యం ఉండాలి ఏం ?” అని ముగించాడు భవిష్యత్తులోకి చూస్తూ, ప్రకాశరావు.

“అవును. అది చాలా మంచిది !”

అన్నాను గతాన్ని స్మరిస్తూ. ఆ ఊణంలో అతనిమీద ఆసూయకలిగింది.

బయట బరువుగా వర్షం పడసాగింది.